
Avalokiteshvara Stotram

ಅವಲೋಕಿತೇಶ್ವರಸ್ತೋತ್ರಂ 1

Document Information



Text title : Avalokiteshvara Stotram 1

File name : avalokiteshvarastotram1.itx

Category : deities_misc, buddha, stotra

Location : doc_deities_misc

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,
Digital Sanskrit Buddhist Canon Project, University of the West <https://www.dsbcproject.org/>
Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಅವಲೋಕಿತೇಶ್ವರಸ್ತೋತ್ರಂ 1



ಓಂ ನಮೋಽವಲೋಕಿತೇಶ್ವರಾಯ .
ದೇವಮನುಷ್ಯಾಸುರನುತಚರಣಃ ಪ್ರತಿಹತಜನ್ಮಜರಾರುಜಮರಣಃ .
ಲೋಕೇಶ ತ್ವಂ ಮಾಮಶರಣ್ಯಂ ರಕ್ಷ ಕೃಪಾಲೋ ಕುರು ಕಾರುಣ್ಯಂ .. 1..
ಸಂಸಾರೋದಧಿಮಧ್ಯನಿಮಗ್ನಂ ಕ್ಲೇಶಮಹೋರ್ಮಿಸಮಾಹಿತಭಗ್ನಂ .
ಮಾಮವಧಾರಯ ಮಾ ವಿರುವಂತಂ ತ್ರಾಹಿ ಮಹಾಕೃಪ ನೌಮಿ ಭವಂತಂ .. 2..
ತೃಷ್ಣಾತಿಮಿರೋಪದ್ರುತನೇತ್ರಂ ಮರಣಮಹಾಭಯವಿಹ್ವಲಗಾತ್ರಂ .
ಪಾಲಯ ಭಗವನ್ನವಲೋಕಯ ಮಾಂ ಯಾವದವೀಚಿಂ ಯಾಮಿ ನ ವಿಷಮಾಂ ..
3..
ಕೃತಮನ್ಯಸ್ತ್ರೀಗ್ರಹಣಮಜಸ್ತಂ ಹತಮಜ್ಜೇಯಂ ಪ್ರಾಣಿಸಹಸ್ತಂ .
ನಾಥ ಮಯಾ ಕೃತಪಾಪಮಶೇಷಂ ನಾಶಯ ಸಂಪ್ರತಿ ಕಾಯಿಕದೋಷಂ .. 4..
ಯಜ್ಞೋವಿತಸತ್ಕಾರನಿಮಿತ್ತಂ ಲೋಕಾನ್ ನಿತ್ಯಂ ಭಣಿತಮಸತ್ಯಂ .
ತಲ್ಲೋಕೇಶ್ವರ ಶಮಯ ಸಮಸ್ತಂ ವಾಚಿಕನರಕಂ ಚಿರಮಭ್ಯಸ್ತಂ .. 5..
ಸತ್ತ್ವಾನಾಮಿಹ ಚಿಂತಿತಮಹಿತಂ ಸ್ವಯಮನುಮೋದಿತಮಪಿ ನರವಿಹಿತಂ .
ಅಧುನಾ ತನ್ಮಮ ಮಾನಸಪಾಪಂ ಸ್ಫೋಟಯ ನಾಥ ಕರೋಮಿ ವಿಲಾಪಂ .. 6..
ದೇವಮನುಷ್ಯಾಸುರಜಾತೀನಾಂ ತೀರ್ಯಃನಾರಕಪ್ರೇತಗತೀನಾಂ .
ಸತ್ತ್ವಾ ಯೇ ನಿವಸಂತಿ ಸದಾರ್ತಾ ರಕ್ಷಸಿ ತಾನಿತಿ ತವ ಮಯಿ ವಾರ್ತಾ .. 7..
ತೇನ ಮಮೋಪರಿ ಸೃಜ ಕಾರುಣ್ಯಂ ವೀಕ್ಷ್ಯ ಶರೀರಗತಂ ತಾರುಣ್ಯಂ .
ಇತಿ ಶೃಣು ಭಗವನ್ ಭವತಿ ಭಣಾಮಿ ಯಾವನ್ನರಕಂ ನೈವ ವಿಶಾಮಿ .. 8..
ಕಿಂ ಜೋಪೇತ್ಯ ಕರೋಷಿ ಪರಾರ್ಥಂ ಮುಂಚಸಿ ಭಗವನ್ ಮಾಮಕೃತಾರ್ಥಂ .
ಅಥವಾ ಪ್ರೇಕ್ಷ್ಯ ಕೃಪಾ ತವ ಪುಣ್ಯಂ ಜನಯಸಿ ದೃಷ್ಟಂ ಕಥಮವಿಪನ್ನಂ .. 9..
ಸ್ಮರಣೇನಾಪಿ ಭವಸಿ ಪರಿತುಷ್ಟಃ ಕ್ಷಿಪಸಿ ಚ ಕಲುಷಂ ಕಿಮಿತಿ ನ ದೃಷ್ಟಃ .
ಯಸ್ಮಾದ್ ಭಗವನ್ ಪರಹಿತದಕ್ಷ ಕ್ಷೇಪಂ ಮಾ ಕುರು ಮಾಮಿಹ ರಕ್ಷ .. 10..
ದಂತಿತುರಂಗಮಪುತ್ರಕಲತ್ರಂ ರಾಜ್ಯಮಕಂಟಕವೇಶ್ಮವಿಚಿತ್ರಂ .
ಅಸ್ಥಿಶಿರೋಽಸೃಜ್ಞಾಂಸಪರ್ಯಂತಂ ಭವತಾರ್ಥಭ್ಯೋ ದತ್ತಮನಂತಂ .. 11..
ಅಂಜನಗುಟಿಕಾಪಾದುಕಸಿದ್ಧಿಃ ಸಿದ್ಧೌಷಧಿಮಣಿಮಂತ್ರವಿಶುದ್ಧಿಃ .
ಸಿದ್ಧಯತಿ ಯಕ್ಷಸ್ತ್ರೀಪುರವೇಶಃ ತುಷ್ಯಸಿ ಯಸ್ಯ ತ್ವಂ ಲೋಕೇಶ .. 12..

ಯೇ ಕರಚರಣವಿಲೋಚನಹೀನಾ ವಿವಿಧವ್ಯಾಧಿಮಹಾಭಯದೀನಾಃ .
ತೇ ತ್ವಯಿ ತುಷ್ಟೇ ಪುಷ್ಟಶರೀರಾ ವಿಲಸಂತ್ಯರುಜೋ ಗುಣಗಂಭೀರಾಃ .. 13..
ಗರಲಂ ವ್ಯಾಧಿಗ್ರಹಡಾಕಿನ್ಯಃ ಶಾಂತಿಂ ಯಾಂತಿ ಸದಾ ಯೋಗಿನ್ಯಃ .
ಸರತಿ ನ ತಸ್ಯ ಪುರೋ ಯಮದೂತಃ ಪ್ರೋತೋ ಯಸ್ಯ ಚ ತ್ವಂ ಜಿನಭೂತಃ .. 14..
ಇತಿ ಲೋಕೇಶ್ವರ ಕಿಂ ಕ್ರಿಯಮಾಣಂ ಮುಂಚಸಿ ಭಗವನ್ ಮಾಮತ್ರಾಣಂ .
ರೌಮ್ಯಹಮನುದಿನಮುದ್ಯತಪಾಣಿರ್ನಾಶಯ ತ್ರಾಸಸಮಾಕುಲವಾಣಿಃ .. 15..
ಯದ್ವಿಷಯೇಂದ್ರಿಯಚಂಚಲಮನಸಾ ಕೃತಬಹುಪಾಪಂ ವ್ಯಾಕುಲಮನಸಾ .
ನೀತಂ ಜನ್ಮ ಮಯಾಽಸ್ಮಿನ್ ಸಕಲಂ ಜರರನಿಮಿತ್ತಂ ಭ್ರಮತಾ ವಿಕಲಂ .. 16..
ತತ್ಕುರು ಸಂಪ್ರತಿ ಮಮ ಲೋಕೇಶ ಪ್ರಣತೋ ವಿವಿಧಾಂಜಲಿರಹಮೇಷಃ .
ಯೇನಾಭುಕ್ತ್ವಾ ಪಾಯಿಕದೋಷಂ ಸುಗತಿಂ ಭವತೋ ಯಾಮಿ ನ ಮೋಕ್ಷಂ .. 17..
ಮೋಹದ್ವೇಷವಿನಾಶನಹೇತುಸ್ತ್ವಂ ಸಂಸಾರಮಹೋದಧಿಸೇತುಃ .
ಪತಿತಸ್ತಸ್ತೋತ್ಥಾಪಿತಬಾಹುಸ್ತ್ವಂ ಗುರುದುರಿತನಿಶಾಕರರಾಹುಃ .. 18..
ದೇಶಿತಸುಗತಾನುತ್ತರತತ್ತ್ವಸ್ತ್ವಂ ಪಾಲಿತಬಹುದುಃಖಿತಸತ್ತ್ವಃ .
ನಿರ್ಜಿತದುರ್ಜಯಮನ್ಮಥಮಾರಸ್ತ್ವಂ ಸಂತೀರ್ಣಭವಾರ್ಣವಪಾರಃ .. 19..
ಸಕಲಾಲಾನನಿಕೃಂತನದೇಹಸ್ತ್ವಂ ಪರಿಭಾವಿತಜಗತಸುದೇಹಃ .
ಭಗವನ್ನನುಪಮಕರುಣಾಸಿಂಧುಸ್ತ್ವಂ ಜನವಿದಿತೋಽಕಾರಣಬಂಧುಃ .. 20..
ಲೀಲಾವಿದಲಿತಕರ್ಮವಿಭಂಗಸ್ತ್ವಂ ಪರಹಿತವಿಷಯವ್ಯಾಸಂಗಃ .
ದಿವ್ಯಧ್ಯಾನಸಮಾಹಿತಚಿತ್ತಸ್ತ್ವಂ ಯಾಚಕಸಾಧಾರಣಚಿತ್ತಃ .. 21..
ಪರಮಪಕುವರ್ಣ್ನಪಿ ಕರುಣಾವಾನ್ ಮಯಿ ಪರಿತೋಷಂ ನ ಕರೋಷಿ ಭವಾನ್
. .
ಕಥಮಿಹ ಮೋಹಮಹೋರಗದಷ್ಟಂ ವಿಷಯಶರೀರಮಕುಶಲಂ ಭ್ರಷ್ಟಂ .. 22..
ಸಕಲಜನಾರ್ಥಂ ಪ್ರತಿ ಯಾ ಕರುಣಾ ಸಾ ಕಿಂ ಭವತೋ ನಿಯತಸ್ವರಣಾ .
ಯೇನ ನ ರಕ್ಷಸಿ ಕಿಲ್ವಿಷವಂತಂ ಭವತಃ ಪುರತೋ ಮಾಂ ವಿರುವಂತಂ .. 23..
ನಾಥ ಕೃಪಾ ತೇ ವ್ಯೋಮವಿಶಾಲಾ ಸತ್ತ್ವೇಷು ಹಿ ಯಥಾಂಬುದಧಾರಾ .
ಸ್ಥಲಜಲನಿಮ್ನೋನ್ನತಬಹುದೇಶೇ ಸರತಿ ನಿರಂತರಮನಿಶಮಶೇಷೇ .. 24..
ಇತಿ ಭಗವತ್ಕ್ರೂರಣಾದ್ಯತ್ಪುಣ್ಯಂ ಮಮ ತೇನೇದಂ ಜಗದ್ವುಣ್ಯಂ .
ಲಭತಾಂ ಶ್ರೀಪೋತಲಕಾಚಲವಾಸಂ ಜನಯತು ಸುಂದರವಿವಿಧವಿಲಾಸಂ .. 25..
ಇತಿ ಶ್ರೀಮದಾರ್ಯಾವಲೋಕಿತೇಶ್ವರಭಟ್ಟಾರಕಸ್ಯ ಚರಪತಿಪಾದವಿರಚಿತಂ
ಸ್ತೋತ್ರಂ ಸಂಪೂರ್ಣಂ ..

——
Avalokiteshvara Stotram

pdf was typeset on March 8, 2025

——
Please send corrections to sanskrit@cheerful.com

